



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

سجدہ کرتے ہوئے زمین پر ہاتھ رکھے جائیں یا گھٹنے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس مسئلے میں اختلاف ہے۔ حضرت عمر فاروق رضی اللہ عنہ ابراہیم نخعی، مسلم بن یسار، سفیان ثوری، امام شافعی، امام احمد، امام اسحاق، امام ابو حنیفہ اور ان کے اصحاب، امام ابن المنذر، امام ابن القیم اور جمہور علماء رحمہم اللہ کے نزدیک زمین پر پہلے گھٹنے رکھنے چاہئیں۔ مگر امام اوزاعی، امام مالک، امام ابن حزم، محدثین کرام اور دوسرے علماء کے نزدیک زمین پر پہلے ہاتھ رکھنے زیادہ صحیح ہیں۔

پہلے مذہب کی دلیل

(عَنْ وَائِلِ بْنِ حُجْرٍ، قَالَ: «رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ إِذَا سَجَدَ وَضَعَ رُكْبَتَيْهِ قَبْلَ يَدَيْهِ، (رواه النخعي، الإمام أحمد، نيل الأوطار: ص ۲۸۲ ج ۲، تحفة الأحوذی: ص ۲۲۸ ج ۱)

”حضرت وائل بن حجر رضی اللہ عنہ کہتے ہیں کہ میں نے رسول اللہ ﷺ کو دیکھا آپ اپنے ہاتھوں سے پہلے اپنے گھٹنے زمین پر رکھتے تھے۔“

اس حدیث کو اگرچہ امام خطابی وغیرہ نے ابو ہریرہ رضی اللہ عنہ کی حدیث پر ترجیح دی ہے اور ثابت کیا ہے تاہم یہ حدیث ضعیف ہے۔ حافظ ابن حجر لکھتے ہیں:

أخرج أصحاب السنن الأربعة وابن خزيمة وابن جبان وابن السكيت في صحاحهم من طريق شريك عن عاصم بن كليب عن أبيه عن قتادة قال البخاري والترمذي وابن أبي داود والدارقطني والبيهقي: تفرد به شريك.

قال البيهقي: وإسناده بتمامه عن عاصم عن أبيه مرسلاً.

وقال الترمذي رواه بتمامه عن عاصم مرسلاً.

وقال النجاشي: 1 رواه من أرسل 2 أحسن وقد تعقب قول البيهقي عن شريك عن عاصم عن أبيه مرسلاً ورواه بتمامه أيضا عن محمد بن حماد عن عبد الجبار بن وائل عن أبيه مرسلاً وبهذا الطريق في سنن أبي داود إلا أن عبد الجبار لم يسمع من أبيه ولا شاذ من غيره آخر وروى الدارقطني والحاكم والبيهقي: من طريق حفص بن غياث عن عاصم الآخول عن أنس في حديث فيه: ثم أخطأ بالكنية فثبت ركنه أي يديه 3 قال البيهقي تفرد به الغلاء بن (إسناده عليل الفطراوي موصول). (تفصيل الجبر: ص ۲۵۳ ج ۱)

عصر حاضر کے محدث محمد ناصر الدین البانی نے وائل بن حجر کی حدیث کو موضوع تک کہ دیا ہے تاہم ہمارے نزدیک یہ حدیث موضوع تو نہیں ضعیف ضرور ہے۔

مختصر یہ کہ وائل بن حجر کی یہ حدیث مع متابعات ضعیف ہے۔ مزید تفصیل نیل الاوطار (ص ۲۸۳ ج ۲) دارقطنی (ص ۳۳۶) تحفة الأحوذی (ص ۲۲۸، ص ۲۳۰ ج ۱) اور عون المعبود ج ۱، ص ۳۱۱ میں ملاحظہ فرمائیے۔

دوسرے مذہب کی دلیل

عن أبي هريرة قال قال رسول الله ﷺ إذا سجد أحدكم فلا يترك كتابه ترك النكير وينفض يديه قبل ركبتيه - (عون المعبود شرح أبي داود، باب كيف يوضع كتيبه قبل يديه ص ۳۱۱ ج ۱ - أخرجه الثلاث وهو اقوى من حديث وائل بن حجر، الدكتور (في دليل الازهر الاول فان للاول فان للاول شاهد من حديث ابن عمر رضی اللہ عنہ صحیحہ ابن خزيمة وذكره البخاري معلقا، بلوغ المرام: ص ۳۶)

”حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا کہ تم میں سے جب کوئی آدمی سجدہ کرے تو اونٹ کی طرح نہ بیٹھے بلکہ وہ اپنے گھٹنوں سے پہلے اپنے ہاتھ کو زمین پر رکھے۔“

اور یہ حدیث وائل کی حدیث سے زیادہ قوی ہے اور اس اک شاہد بھی موجود ہے۔ اس حدیث کا شاہد ہے:

(عن ابن عمر، أنه كان "ينفض يديه قبل ركبتيه، وقال: كان رسول الله ﷺ ينفذ ذلك" - (صحیح ابن خزيمة - باب ذكر خبر روى عن النبي ﷺ في يديه لوضع اليدين قبل الركبتين، ص ۳۱۸ ج ۱)

”حضرت عبداللہ بن عمر رضی اللہ عنہما لکھتے ہیں کہ رسول اللہ ﷺ بھی ایسا ہی کرتے تھے۔“

:ڈاکٹر محمد مصطفیٰ الاعطی اس حدیث پر لکھتے ہیں

(اسنادہ صحیح وصحیح الحاکم ووافقه الذہبی ورجحہ الحافظ علی حدیث وائل وعلقہ البخاری۔ (علق ابن خزیمہ: ص ۳۱۸ جلد ۱)

اس حدیث کی اسناد صحیح ہے۔ امام حاکم اس کو صحیح کہا ہے۔ حافظ ذہبی نے بھی امام حاکم سے اتفاق کیا ہے اور حافظ بن حجر نے اس حدیث کو وائل بن حجر کی حدیث پر ترجیح دی ہے۔

(وقال الحافظ سيد الناس وضع اليد من قبل الركبتين أربع وقال فيمن أن يكون حديث أبي هريرة داخلا في الحسن على رسم الترمذي لسلامة رواته عن الجرح۔ (نيل الاوطار: باب صيحات السجود كيف الحوى المص ۲۸۳ جلد ۲)

”حافظ سید الناس کہتے ہیں کہ بوقت سجدہ زمین پر ہاتھوں کو رکھنا زیادہ رائج ہے۔ امام ترمذی کے اصول کے مطابق ابوہریرہ رضی اللہ عنہ کی حدیث کو حسن کہا جاسکتا ہے کیونکہ اس کے رواۃ جرح سے محفوظ ہیں۔“

(وقال بن الترمذی فی النجہ النبی والنہی الذکور اولا یعنی ونسج یدہ ثم رکبتيه دلالة قوليه وقد تأيد بحديث بن عمر فيمن ترجع على حديث وائل لأن دلالة فليته على ما هو الأثر عند الأصوليين۔ (تحفة الاحوذى: ص ۲۲۹ ج ۱)

ابوہریرہ رضی اللہ عنہ کی حدیث قوی ہے اور اس کی تائید میں عبداللہ بن عمر رضی اللہ عنہما کی حدیث بھی موجود ہے، لہذا اس حدیث کو وائل بن حجر رضی اللہ عنہ کی حدیث پر ترجیح ہے کیونکہ قوی دلیل فعلی دلیل کی نسبت رائج اور ”قوی ہوتی ہے۔“

(ومن المراجعات حديث أبي هريرة أنه قول، وحديث وائل حكاه فعل القول أربع مع أنه قد تقرر في الأصول أن فله۔ صلى الله عليه وسلم لا يعارض قوله الخاص بالأمة، ومحل النزاع من هذا القبيل،۔ (تحفة الاحوذى ص ۲۲۹ ج ۱)

ابوہریرہ رضی اللہ عنہ والی حدیث کی من جملہ ترجیحات میں سے ایک ترجیح یہ بھی ہے کہ وہ قوی حدیث ہے اور وائل کی حدیث آپ کے فعل کی حکایت ہے اور قول فعل سے رائج ہوتا ہے اور بات بھی علم اصول میں طے شدہ ہے کہ آنحضرت ﷺ کا فعل آپ کے اس قول کے معارض نہیں ہوتا جو امت کے لیے خاص ہوتا ہے اور یہ محل نزاع بھی اسی قبیل سے ہے۔

ورج القاضي ابو بكر بن العربي في عارضته الحوذى حديث ابي هريرة على حديث وائل بن حجر من وجه آخر فقال الجيعة التي رأى مالك (وهي الجيعة التي مروية في حديث ابي هريرة) مستقوية في صلوة اهل المدينة فتزجحت بذلك على غيره۔ (نيل الاوطار: ص ۲۸۳ ج ۲)

اور قاضی ابو بکر بن العربی نے ابوہریرہ رضی اللہ عنہ کی حدیث کو وائل کی حدیث پر اس وجہ سے بھی ترجیح دی ہے کہ اہل مدینہ سے سجدہ کرنے کی وہی سنت کذائی مقبول ہے جو ابوہریرہ رضی اللہ عنہ کی حدیث میں بیان ہوئی ہے، ”یعنی سجدہ کرتے وقت گھٹنوں سے پہلے ہاتھوں کو زمین پر رکھنا۔“

بہر حال ہاتھ پہلے رکھے جائیں یا گھٹنے؟ دونوں طرح جائز ہے، تاہم راقم کے نزدیک ہاتھوں کو پہلے رکھنا زیادہ صحیح ہے۔

هذا ما عندي والله أعلم بالصواب

فتاویٰ محمدیہ

ج 1 ص 345

محدث فتویٰ